

जिल्हा परिषद, गडचिरोली (जि. गडचिरोली)
येथील नवीन प्रशासकीय इमारतीच्या
बांधकामास प्रशासकीय मान्यता देण्याबाबत...

महाराष्ट्र शासन

ग्राम विकास विभाग

शासन निर्णय क्रमांक: जिपई-२०२४/प्र.क्र.४१/बांधकाम-४

५ वा मजला, बांधकाम भवन, २५ मझबान पथ

फोर्ट, मंत्रालय, मुंबई- ४०० ००१

तारीख : ०९ सप्टेंबर, २०२५

वाचा :-

- १) कार्यकारी अभियंता (बांधकाम), जिल्हा परिषद, गडचिरोली यांचे पत्र क्रमांक: जिपग/बांध/पीओ-२/२६५९/२०२४, दिनांक १५ जुलै, २०२४.
- २) अति. मुख्य कार्यकारी अधिकारी, जिल्हा परिषद, गडचिरोली यांचे पत्र क्रमांक: जिपग/बांध/पीओ-२/९०५/२०२५, दिनांक ०८ मार्च, २०२५.
- ३) मा. उच्चाधिकार समितीचे दिनांक ०७ मार्च, २०२५ रोजीच्या बैठकीचे इतिवृत्त.

प्रस्तावना :-

अति. मुख्य कार्यकारी अधिकारी व कार्यकारी अभियंता (बांधकाम), जिल्हा परिषद, गडचिरोली यांनी वाचा मधील अनुक्रमांक १ व २ येथील पत्रान्वये, जिल्हा परिषद, गडचिरोली (जि. गडचिरोली) येथील जिल्हा परिषद इमारतीच्या बांधकामास प्रशासकीय मान्यता देण्याची विनंती केली आहे.

०२. अति. मुख्य कार्यकारी अधिकारी जिल्हा परिषद, गडचिरोली (जि. गडचिरोली) यांनी वाचा मधील अनुक्रमांक ०२ येथील पत्रान्वये प्रस्तावित केल्यानुसार जिल्हा परिषद, गडचिरोली येथील सध्या कार्यान्वित असलेल्या इमारतीचे बांधकाम सन १९८६ मध्ये झालेले असून सदर इमारतीस ३९ वर्षांचा कालावधी पूर्ण झालेला आहे. प्रस्तुत इमारतीचे स्ट्रक्चरल ऑडीट करण्यात आले असून सदर इमारत निर्लेखित करण्याची शिफारस करण्यात आलेली आहे. गडचिरोली जिल्हा हा अदिवासी बहुल जिल्हा असल्याने सध्या कार्यान्वित असलेल्या प्रशासकीय इमारतीमध्ये अधिकारी व कर्मचारी यांच्या बैठकीकरीता उपलब्ध असलेली जागा अपुरी पडत आहे. जिल्हा परिषद, गडचिरोली (जि. गडचिरोली) अंतर्गत कार्यरत महाराष्ट्र जिवन्तोत्ती अभियान, राष्ट्रीय आरोग्य अभियान, स्वच्छ भारत मिशन कक्ष इत्यादी कार्यालये मुळ प्रशासकीय इमारतीमध्ये नसल्याने तसेच

RGSA, PESA, SBM, MGNAREGA अंतर्गत विविध पदे या करिता अस्तित्वातील बैठक व्यवस्था अपुरी असल्याने प्रशासकीय व नागरिकांची गैरसोय होत असल्याने एकाच प्रशासकीय इमारतीमध्ये उक्त कार्यालये असल्यास सोईचे होईल. तसेच विज्ञमान इमारतीमध्ये अभिलेखागार, अभ्यागत कक्ष, स्वच्छता गृह पुरेशी नाहीत या करिता नव्याने प्रशासकीय इमारतीची आवश्यकता असल्याचे उक्त पत्रात नमूद केलेले आहे. प्रस्तुत इमारत बांधकामासाठी आराखड्यानुसार तळ मजला + तीन मजले व सभागृह इमारत असे मिळून एकूण १२२३३.९१ चौ. मी. इतके क्षेत्रफळ प्रस्तावित केले आहे. जिल्हा परिषद, गडचिरोली (जि.गडचिरोली) येथील नवीन प्रशासकीय इमारतीचे भुमापन क्रमांक १३५/१ या क्षेत्रावर करण्यात येणार आहे. अति. मुख्य कार्यकारी अधिकारी, जिल्हा परिषद, गडचिरोली यांनी प्रस्तुत इमारतीकरिता रु.८८८४.४७ लक्ष इतक्या किंमतीचे सविस्तर अंदाजपत्रक सादर केलेले आहे. सदर अंदाजपत्रक सन २०२२ - २३ च्या दरसूचीवर आधारित असून ते कार्यकारी अभियंता (बां.), जिल्हा परिषद, गडचिरोली यांनी साक्षांकित केलेले आहे. अति. मुख्य कार्यकारी अधिकारी, जिल्हा परिषद, गडचिरोली यांनी प्रस्तावासोबत, लीड चार्ट, क्वॅरी चार्ट, ले - आऊट प्लॅन, स्थळ दर्शक नकाशा, अस्तित्वातील इमारत बांधकामाचे फोटो इत्यादी कागदपत्रे सादर केलेली आहेत.

०३. अति. मुख्य कार्यकारी अधिकारी, जिल्हा परिषद, गडचिरोली यांनी सादर केलेल्या प्रस्तावाची मा. उच्चाधिकार समितीने केलेल्या छाननी अंती, जिल्हा परिषद, गडचिरोली (जि. गडचिरोली) येथील जिल्हा परिषद इमारतीच्या बांधकामाच्या १२२३३.९१ चौ. मी. इतक्या क्षेत्रफळाच्या रु.६७१८.०० लक्ष इतक्या अंदाजपत्रकीय किंमतीस प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

जिल्हा परिषद, गडचिरोली (जि. गडचिरोली) येथील जिल्हा परिषद इमारतीच्या बांधकामाच्या रूपये ६७,१८,००,०००/- (रूपये सदुसष्ट कोटी अठरा लक्ष फक्त) इतक्या अंदाजपत्रकीय किंमतीच्या कामांस पुढील अटीच्या अधीन राहून या शासन निर्णयान्वये प्रशासकीय मान्यता देण्यात येत आहे.

१. मा. उच्चाधिकार समितीने केलेल्या छाननी अंती, जिल्हा परिषद, गडचिरोली (जि. गडचिरोली) येथील नवीन प्रशासकीय इमारत बांधकामाच्या रु.६७१८.०० लक्ष इतक्या किंमतीचे अंदाजपत्रक सादर केलेले आहे. तथापि, सन २०२२ - २३ दरसूचीवर आधारित अंदाजपत्रक संबंधित मुख्य अभियंता, सार्वजनिक बांधकाम प्रादेशिक विभाग यांची मंजूरी घेणे बंधनकारक राहिल.

२. प्रस्तुत इमारतीसाठी उपयोगात आणलेला आराखडे हे खाजगी वास्तुशास्त्रज्ञाकडून करण्यात आले असल्याने, सदर इमारतीचे आराखडे हे सार्वजनिक बांधकाम विभाग / शासकीय इमारतीच्या अनुज्ञेय मानकास अनुसरून असण्याची खातरजमा करण्याच्या तसेच अशा नकाशांना व वास्तुमांडणी आराखड्यास शासनाचे वास्तुशास्त्रज्ञ यांची मान्यता घेण्याची कार्यवाही संबंधित जिल्हा परिषदेने करावी तसेच प्रस्तावित मजल्यांवरील जागेत जिल्हा परिषदेने मागणी केलेली सर्व कार्यालये उपयोगात येणार आहेत हे शासकीय वास्तुशास्त्रज्ञांनी खातरजमा करावी.
३. तांत्रिक मंजूरी देताना राज्य दरसूचीबाह्य बाबींच्या दराकरिता शासन परिपत्रक क्रमांक - २०१७/ प्र.क्र.११/नियोजन-३, दि.११/०४/२०१७ नुसार कार्यवाही करण्यात यावी.
४. प्रस्तुत काम पुरातत्व विभागाच्या अखत्यारित येत असल्यास संबंधित विभागाची तसेच महानगरपालिका व तत्सम प्राधिकरणे यांची पूर्व परवानगी घ्यावी.
५. नियोजित नवीन प्रशासकीय इमारतीच्या बांधकामासाठी प्रस्तावित असलेली जागा जिल्हा परिषदेच्या नावावर असणे बंधनकारक राहिल.
६. प्रस्तावातील खरेदीशी संबंधित बाबींकरिता ई - निविदा प्रणालीचा अवलंब करून उद्योग, ऊर्जा व कामगार विभागाकडील दि.२४/०८/२०१७ च्या शासन निर्णयान्वये निर्गमित केलेल्या सूचना विचारात घ्याव्यात.
७. प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/प्र.क्र.१७७/तां.क.१. दि.१० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
८. प्रस्तुत इमारतीचे बांधकाम विहित नमुना आराखड्यानुसार हाती घेण्यापूर्वी, स्थानिक नगररचना प्राधिकरणाची तसचे अग्निशमन यंत्रणेची मंजूरी घेणे बंधनकारक राहिल.
९. प्रस्तुत प्रशासकीय इमारतीकरिता शासन निर्णय, सा. बां. वि. क्र. सीएटी-१०९६ / प्र.क्र.१७२ /इमारती-२, दि.७.१.२००४ नुसार विहित केलेल्या नोंदणीकृत फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकार यांच्याकडून विहित कार्यपध्दती अनुसरून फर्निचरचे काम करून घेणे बंधनकारक राहिल.
१०. नियोजित आराखड्यात महिला पदाधिकाऱ्यासाठी प्रसाधनगृहासह विश्रांती कक्षाचे संकल्पन करण्यात येवून, सदर व्यवस्था इमारतीमध्ये निर्माण करण्यात यावी.
११. प्रस्तुत प्रशासकीय इमारत बांधकामामध्ये ग्रीन बिल्डींग संकल्पना अंमलात आणून, नैसर्गिक प्रकाशयोजना व वायुवीजन, पाण्याच्या व उर्जेच्या वापरात काटकसर, पर्जन्य जलपुनःभरण

आणि जास्तीत जास्त पर्यावरणपूरक बांधकाम साहित्य व साधन-सामुग्रीचा वापर करणे आवश्यक राहिल.

१२. प्रस्तुतचे काम हाती घेतल्यापासून जास्तीत जास्त तीन वर्षात पूर्ण होईल, असे नियोजन करून, इमारत बांधकामाचा त्रैमासिक प्रगती अहवाल वेळीच शासनास पाठविण्याची संबंधित मुख्य कार्यकारी अधिकारी, जिल्हा परिषद यांनी दक्षता घ्यावी.

१३. या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध), जिल्हा परिषद यांनी दक्षता घ्यावी. प्रशासकीय मान्यतेपेक्षा अधिक खर्च झाल्यास तो संबंधित जिल्हा परिषदेने सोसावा.

१४. प्रस्तुत प्रशासकीय इमारतीमध्ये अपंगांना सोयी - सुविधा उपलब्ध होण्याच्या दृष्टीने रॅम्प, रेलींग व तत्सम सुविधा निर्माण करणे बंधनकारक राहिल.

१५. स्थापत्य कामाच्या कालावधीतच विद्युतीकरणाबाबत तसेच इतर अनुषंगिक कामांचे योग्य नियोजन करून सदर कामे पूर्ण करावीत.

१६. महाराष्ट्र सार्वजनिक बांधकाम नियम पुस्तिका मधील परिच्छेद २६२ अन्वये प्रशासकीय मान्यता निर्गमित झाल्यापासून सदर बांधकाम कोणत्याही कारणास्तव पाच वर्षांच्या कालावधीमध्ये सुरु न झाल्यास सदर प्रशासकीय मान्यता अंमलात राहणार नाही.

०२. दिनांक ०७ मार्च, २०२५ रोजी मा. मुख्य सचिव यांच्या अध्यक्षतेखाली झालेल्या उच्चाधिकार समितीच्या बैठकीचे इतिवृत्त व त्यानुषंगाने जिल्हा परिषद, गडचिरोली (जि. गडचिरोली) येथील नवीन प्रशासकीय इमारतीच्या बांधकामाच्या अंदाजपत्रकाचा सर्वसाधारण गोषवारा पुढीलप्रमाणे आहे.

General Abstract For Gadchiroli Z. P. Administrative Building Dist. Gadchiroli		
Sr. No.	Description of Item	Cost (In Lakh.)
(A)	Essential Items (Components)	
1	Building proper (Built Up Area - Sq.m)	
	Admin Building (G + 3th floor) 10788.00 Sq. M	3236.40
	Auditorium Bldg (Ground floor) 1445.91 Sq. M	433.77
	Total B. U. A. = 12233.91	Sub Total (1) = 3670.17
2	Electrification Internal 5% of (A-1)	183.51
	External 6% of (A-1)	220.21
	Fire Fighting Arrangements etc.	48.94
	Lifts	25.00
	Pump house, bore well etc	80.00
	Area lighting, CCTV, Generator etc.	10.00
	Sub Total (2)	577.65
3	Water supply & sanitary works 5% of (A-1)	183.51
	Furniture 8563.74 Sq. Mtr.	428.19
	Sub Total (A)	4859.52
(B)	Miscellaneous Items	

General Abstract For Gadchiroli Z. P. Administrative Building Dist. Gadchiroli		
Sr. No.	Description of Item	Cost (In Lakh.)
	I. Compound Wall & Gate	8.00
	II. Dismantalling	10.00
	III. CC Drain	15.00
	IV. Tree plantation & Garden maintenance	50.00
	V. Water Main Storage	23.00
	VI. Internal /Approach Roads, Land Development, Parking, Land Scaping	218.68
	Sub Total (B)	324.68
	Project Cost (P) = (A) + (B)	5184.20
(C)	Provisions	
	(i) Contingencies 4 % on (a)	146.81
	(ii) GST 12 % for on (P)	933.16
	(iii) Price Escalation 5% on (P)	259.21
	(iv)TS Scrutiny Charges 1.25% on (P)	64.80
	(iv)Labour Insurance 1.0 % on (P)	51.84
	Sub Total (C)	1533.58
	Total Cost of Project (TPC) (A+B+C)	6717.78
	Says in Lakh	6718.00

०३. प्रस्तुत कामाच्या सविस्तर अंदाजपत्रकास सक्षम प्राधिकाऱ्यांकडून त्वरेने तांत्रिक मान्यता घेऊन त्याची प्रत शासनास सादर करावी.

०४. उपरोक्त प्रशासकीय इमारत बांधकामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतर, अनुदान स्वरूपात निधी टप्प्या-टप्प्याने उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यात येईल. यावरील खर्च "२५१५- इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशीर्षाखाली खर्ची टाकण्यात यावा.

०५. ग्राम विकास विभागाच्या दिनांक ०१ डिसेंबर, २०१५ रोजीच्या शासन परिपत्रकानुसार, राज्यातील जिल्हा परिषद व पंचायत समितीच्या प्रशासकीय / निवासी इमारतीच्या बांधकामांना निधी वितरीत करण्याची कार्यपद्धती निश्चित करण्यात आली आहे. त्यानुसार बांधकामाच्या प्रगतीनुसार विविध टप्प्यात निधी वितरीत करण्यात येईल. तथापि, सदर परिपत्रकानुसार १० % रक्कम ही बांधकामाचे प्रत्यक्ष कार्यांरंभ आदेश निर्गमित झाल्यानंतरच वितरीत करण्यात येईल.

०६. प्रस्तुतचा शासन निर्णय वित्तीय अधिकार, नियम पुस्तिका, १९७८ भाग पहिला, उप विभाग-पाच, अ. क्र. १ महाराष्ट्र सार्वजनिक बांधकाम नियम पुस्तिकेतील परि. क्र. १३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९०९१४१००२९५२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत पाटील)

उप सचिव, महाराष्ट्र शासन.

प्रत,

१. मा. विधानसभा व विधानपरिषद सदस्य, विधानमंडळ, मुंबई.
२. मा. राज्यपाल यांचे प्रधान सचिव, राजभवन, मुंबई.
३. मा. मंत्री (ग्रा.वि.) यांचे खाजगी सचिव, मंत्रालय, मुंबई.
४. मा. मुख्य सचिव यांचे स्वीय सहाय्यक, मंत्रालय, मुंबई.
५. प्रधान सचिव यांचे स्वीय सहाय्यक, ग्राम विकास विभाग, मंत्रालय, मुंबई.
६. सचिव, सार्वजनिक बांधकाम विभाग, मंत्रालय, मुंबई.
७. सचिव (मु.मं.ग्रा.स.यो.), ग्राम विकास विभाग, मंत्रालय, मुंबई.
८. विभागीय आयुक्त, नागपूर विभाग, नागपूर.
९. मुख्य कार्यकारी अधिकारी, जिल्हा परिषद, गडचिरोली.
१०. महालेखापाल, महाराष्ट्र -१ मुंबई / महाराष्ट्र -२, नागपूर.
११. मुख्य लेखा परिक्षक, स्थानिक निधी लेखा, नवी मुंबई.
१२. उपमुख्य लेखा परिक्षक, स्थानिक निधी लेखा, नागपूर विभाग, नागपूर.
१३. अति. मुख्य कार्यकारी अधिकारी, जिल्हा परिषद, गडचिरोली.
१४. मुख्य लेखा व वित्त अधिकारी, जिल्हा परिषद, गडचिरोली.
१५. कार्यकारी अभियंता (बांधकाम), जिल्हा परिषद, गडचिरोली.
१६. जिल्हा कोषागार अधिकारी, जिल्हा गडचिरोली.
१७. जिल्हा लेखा परिक्षक, स्थानिक निधी लेखा, गडचिरोली.
१८. निवडनस्ती, कार्यासन बांध-४, ग्राम विकास विभाग, मंत्रालय, मुंबई.